

Април ја засили граѓанската динамика низ земјата, отворајќи теми што директно ги засегаат секојдневието и квалитетот на живот на граѓаните. Почнувајќи од пристап до здравствени услуги и родова еднаквост, па сè до локални политики, зелени иницијативи и образовни реформи. Грантистите на Цивика мобилитас продолжија да делуваат на повеќе нивоа, комбинирајќи теренска работа, застапување и јавни анализи.



Во полето на здравството, Здружението за еманципација, солидарност и еднаквост на жените – ECE алармираше дека Македонија има една од највисоките стапки на рак на грлото на матката во Европа. На [брифинг за медиуми](#) беа презентирани наодите од мониторингот на скрининг програмата според кои само 32% од жените биле опфатени во последните три години, далеку под предвидените 75%. Податоците покажуваат и 327 нови случаи во 2023 година, како и значително повисока стапка на заболување во споредба со повеќе европски земји. Главни предизвици се недостигот на средства, недостапноста на матични гинеколози во голем број општини и недоволната едукација.

[ECE](#)

повика на воведување понапредни методи за скрининг и поефикасни превентивни политики. Активностите се дел од проектот „Унапредени здравствени права на девојките, жените и ранливите групи“.







„Активни жени“ е проект на Хуманитарното здружение „Мајка“ од Куманово што се спроведува во партнерство со Регионалниот центар за одржлив развој од Кратово, Регионалниот центар за соработка „Спектар“ од Крива Паланка и Фондацијата за развој на мали и средни претпријатија од Куманово. Проектот финансиски е поддржан од Владата на Швајцарија преку Цивика мобилитас.

[Видео снимка од состанокот со партнерите на проектот „Активни жени“ од Куманово](#)



Проектот „Преку женски активизам и граѓански иницијативи до родово инклузивни и одговорни општини“ е поддржан од Владата на Швајцарија преку Цивика мобилитас.

[Видео снимка од проектот](#)

